

दि. पेण को. ऑप. अर्बन बँक. लि. या बँकेतील गैरव्यवहाराच्या चौकशी करिता मा. श्री. जे. ए. पाटील, सेवानिवृत्त न्यायमुर्ती, उच्च न्यायालय, मुंबई यांच्या अध्यक्षतेखाली एक सदस्यीय समिती नियुक्त करणे व समितीच्या कामकाजासाठी कार्यालयीन व्यवस्था करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक:- याचिका-१११५/प्र.क्र. १७९/७-स,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२,
दिनांक:- ०९ फेब्रुवारी, २०१६.

वाचा :- १. रीट याचिका क्र. ३६४४/२०११ मधील मा. उच्च न्यायालयाचे आदेश दि.१७.१०.२०१५, दि.१.१२.२०१५, दि. २१.१२.२०१५ व दि. ०५.०१.२०१६.

प्रस्तावना :-

दि. पेण को. ऑप. अर्बन बँक. लि. या बँकेतील आर्थिक अनियमितता, अफरातफर, गैरव्यवहार इत्यादी कारणास्तव भारतीय रिझर्व्ह बँकेने दि. १७.०९.२०१० च्या पत्रान्वये महाराष्ट्र सहकारी संस्था अधिनियम, १९६० चे कलम ११० अे नुसार बँकेचे संचालक मंडळ बरखास्त करून प्रशासकाची नियुक्ती करण्याबाबत सहकार आयुक्त व निबंधक, सहकारी संस्था, महाराष्ट्र राज्य, पुणे यांना कळविल्याने सदर बँकेवर दि. २४.०९.२०१० रोजी प्रशासकीय मंडळाची नियुक्ती करण्यात आली आहे. दि. पेण को. ऑप. अर्बन बँकेच्या संदर्भात ठेवीदार संघर्ष समितीच्या वतीने श्री. नरेन वासुदेव जाधव व इतर यांनी मा. उच्च न्यायालय, मुंबई येथे दाखल केलेल्या याचिका क्र. ३६४४/२०११ मध्ये मा. उच्च न्यायालय, मुंबई यांनी दि.१७.१०.२०१५, दि.१.१२.२०१५, दि. २१.१२.२०१५ व दि. ०५.०१.२०१६ रोजी दिलेल्या आदेशास अनुसरून मा. श्री. जे. ए. पाटील, सेवानिवृत्त न्यायमुर्ती, मा. उच्च न्यायालय, मुंबई यांच्या अध्यक्षतेखाली एक सदस्यीय समिती गठीत करण्याची तसेच सदर समितीच्या कामकाजासाठी कार्यालयीन व्यवस्था करण्याची बाब शासनाच्या विचाराधीन होती.

शासन निर्णय :-

मा. उच्च न्यायालय, मुंबई यांनी रीट याचिका क्र. ३६४४/२०११ मध्ये दि.१७.१०.२०१५, दि.०१.१२.२०१५, दि.२१.१२.२०१५ व दि. ०५.०१.२०१६ रोजी दिलेल्या आदेशानुसार दि. पेण को. ऑप. अर्बन बँक. लि. या बँकेत झालेल्या गैरव्यवहाराची चौकशी करण्यासाठी मा. श्री. जे. ए. पाटील, सेवानिवृत्त न्यायमुर्ती, उच्च न्यायालय, मुंबई यांच्या अध्यक्षतेखाली एक सदस्यीय समिती या आदेशाच्या दिनांकापासून सहा महिन्यांच्या कालावधीसाठी नियुक्त करण्यात येत असून सदर समितीच्या कामकाजासाठी आवश्यक कार्यालयीन व्यवस्थेकरिता शासन पुढील प्रमाणे निर्णय घेत आहे.

१. सदर चौकशी समितीने मा. उच्च न्यायालयाच्या दि. १७.१०.२०१५ च्या आदेशात परिच्छेद क्र. सहा मध्ये नमुद केलेल्या मुद्द्यांच्या अनुषंगाने चौकशी करावी.

२. याचिका क्र. ३६४४/२०११ मध्ये मा. उच्च न्यायालयाने दिलेल्या आदेशानुसार चौकशी करण्यासाठी गठीत करण्यात आलेल्या एक सदस्यीय समितीचे अध्यक्ष मा. श्री. जे. ए. पाटील यांना प्रतिमाह मा. उच्च न्यायालयातील न्यायमुर्तींना अनुज्ञेय असलेले वेतन व भत्ते इतके मानधन अदा करण्यात येईल.

३. मा. श्री. जे. ए. पाटील यांच्या अध्यक्षतेखालील चौकशी कामकाजासाठी त्यांच्या नियंत्रणाखाली सोबत जोडलेल्या सहपत्राप्रमाणे १३ तात्पुरत्या पदांची निर्मीती करण्यात येत आहे. सदर पदांवर सेवानिवृत्त कर्मचाऱ्यांमधुन तात्पुरत्या स्वरूपात नेमणुका करण्याचे अधिकार समितीच्या अध्यक्षांना असतील.

४. चौकशी समितीचे अध्यक्ष मा. श्री. जे. ए. पाटील यांनी निर्देशित केल्यानुसार श्री. एन. एन. कुंभार, सेवानिवृत्त निबंधक, उच्च न्यायालय, मुंबई यांची सदर चौकशी समितीचे सचिव म्हणुन तात्पुरत्या स्वरूपात चौकशी समितीचे कामकाज संपुष्टात येईपर्यंतच्या कालावधीसाठी नियुक्ती करण्यात येत आहे.

५. चौकशी समितीचे अध्यक्ष तसेच चौकशी समितीच्या कार्यालयासाठी वरील प्रमाणे निर्माण केलेल्या पदांचे वेतन व भत्ते यासाठी येणारा खर्च आणि समितीच्या कार्यालयीन कामकाजासाठी लागणारा खर्च पेण अर्बन को. ऑप. बँकेच्या निधीतुन भागविण्यात यावा. त्यासंदर्भात सहकार आयुक्त व निबंधक, सहकारी संस्था, महाराष्ट्र राज्य, पुणे यांनी बँकेचे निबंधक या नात्याने त्यांच्या स्तरावरून बँकेस स्वतंत्र आदेश निर्गमित करावेत.

६. समितीचे अध्यक्ष व समितीचे सचिव यांना वातानुकुलीत वाहने अनुज्ञेय असतील. सदर वाहने सहकार आयुक्त व निबंधक, सहकारी संस्था, महाराष्ट्र राज्य, पुणे यांनी जिल्हाधिकारी, पुणे यांच्या अध्यक्षतेखाली असलेल्या समितीने ठरविलेल्या दरानुसार बँकेच्या खर्चाने भाडेतत्वावर उपलब्ध करून द्यावीत.

७. चौकशी समितीकरिता पुणे जिल्हा सहकारी कृषि ग्रामीण बहुउद्देशीय विकास बँकेच्या प्लॉट नं. F/E/७८, मार्केट यार्ड, गुलटेकडी, पुणे येथील इमारतीमधील तळमजल्यावरील प्रकल्प संचालक, Agri Business Infrastructure Development Investment Program (AIDIP) यांच्या कार्यालयातील ५०% जागा (अंदाजे १७५० चौ. फु.) भाड्याने उपलब्ध करून देण्यात येत आहे. या कार्यालयासाठी सध्या AIDIP प्रकल्पामार्फत भुविकास बँकेस देण्यात येणाऱ्या भाड्यापैकी ५०% भाडे व दरमहा येणाऱ्या वीज देयकाच्या ५०% रक्कम चौकशी समितीमार्फत बँकेच्या निधीतुन अदा करण्यात यावी.

८. चौकशी समितीच्या मागणी प्रमाणे आवश्यक लेखन सामग्री, इंटरनेट सुविधेसह संगणक, प्रिंटर, स्कॅनर, दुरध्वनी व अनुषंगीक व्यवस्था सहकार आयुक्त व निबंधक, सहकारी संस्था, पुणे या कार्यालयाने बँकेच्या निधीतुन उपलब्ध करून द्यावी.

९. चौकशी समितीच्या कामकाजामध्ये सहकार्य व समन्वय करण्यासाठी जिल्हा उपनिबंधक, सहकारी संस्था, रायगड यांना प्राधिकृत करण्यात येत आहे.

१०. दि. पेण को. ऑप. अर्बन बँक. लि. या बँकेच्या प्रशासकीय मंडळाने चौकशी समितीच्या कामकाजासाठी लागणारा निधी वेळोवेळी समितीस उपलब्ध करून द्यावा.

११. या संबंधातील मुळ नस्त्या व प्रत्येक नस्तीची एक छायाप्रत बँकेने चौकशी समितीकडे सुपूर्द करावी.

हा शासन निर्णय पणन विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०८१७३९५०५३०२ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. ज. कदम)

कार्यासन अधिकारी, महाराष्ट्र शासन

प्रति,

१. मा. मुख्यमंत्री यांचे प्रधान सचिव.
 २. मा. मंत्री (सहकार) यांचे खाजगी सचिव.
 ३. मा. राज्यमंत्री (सहकार) यांचे खाजगी सचिव.
 ४. मा. विधानसभा सदस्य/विधान परिषद सदस्य (सर्व).
 ५. मा. मुख्य सचिव यांचे उप सचिव.
 ६. मा. अप्पर मुख्य सचिव (पणन), सहकार, पणन व वस्त्रोद्योग विभाग,
 ७. मा. प्रधान सचिव (सहकार) सहकार, पणन व वस्त्रोद्योग विभाग.
 ८. मा. महाप्रबंधक, उच्च न्यायालय, मुंबई. (पत्राने)
 ९. मा. श्री. एन. एन. कुंभार, सचिव, चौकशी समिती.
 १०. सहकार आयुक्त व निबंधक, सहकारी संस्था, महाराष्ट्र राज्य, पुणे.
 ११. विभागीय आयुक्त, कोकण व पुणे,
 १२. जिल्हाधिकारी, रायगड, पुणे.
 १३. विभागीय सहनिबंधक, सहकारी संस्था, मुंबई / पुणे/ कोकण विभाग,
 १४. जिल्हा उपनिबंधक/जिल्हा विशेष लेखापरिक्षक, सहकारी संस्था, रायगड.
 १५. अवसायक पुणे जिल्हा सहकारी कृषि ग्रामीण बहुउद्देशीय विकास बँक (भुविकास बँक), मर्या. पुणे
 १६. प्रकल्प संचालक, (AIDIP), प्लॉट नं. F/E/७८, मार्केट यार्ड, गुलटेकडी, पुणे.
 १७. संचालक, माहिती व जनसंपर्क महासंचालनालय, मंत्रालय, मुंबई. ०१
- त्यांना विनंती करण्यात येते की त्यांनी सदरहू शासन निर्णयास प्रसिध्दी माध्यमामार्फत विस्तृत प्रसिध्दी द्यावी.
१८. निवड नस्ती.

शासन निर्णय क्र. याचिका १११५/ प्र.क्र. १७९/७-स दि. ०९.०२.२०१६ सोबतचे सहपत्र.

Sr. No.	Designation	Pay Scale	No. of Posts
१	Secretary	३७,४००—६७,००० + Rs. ८९०० GP	१
२	Accounts Officer	९,३०० — ३४,८०० + Rs. ४४०० GP	१
३	Section Officer	९,३०० — ३४,८०० + Rs. ४४०० GP	१
४	Assistant	९,३०० — ३४,८०० + Rs. ४३०० GP	१
५	Steno (HG)	९,३०० — ३४,८०० + Rs. ४४०० GP	२
६	Software Programmer	९,३०० — ३४,८०० + Rs. ४३०० GP	१
७	Clerk	५,२००—२०,२०० + Rs. १,९०० GP	२
८	Chobdar	५,२००—२०,२०० + Rs. १,९०० GP	१
९	Peons	४,४००—७,४४० + Rs. १,३०० GP	२
१०	Sweeper	४,४००—७,४४० + Rs. १,३०० GP	१
११	Total Posts		१३

(र. ज. कदम)

कार्यासन अधिकारी, महाराष्ट्र शासन